

हादसा


कई घंटे बाद पहुंची क्रेन, एक शव दिखा

चीलघाट पुल पर 18 चक्का ट्रक अनियंत्रित होकर पलटा



नवभारत, कुम्हारी/ दमोह। जिले के कुम्हारी थाना क्षेत्र से करीब एक किलोमीटर दूर दमोह हाईवे मार्ग स्थित चीलघाट पुल पर शुक्रवार-शनिवार रात करीब 1 बजे एक 18 चक्का ट्रक अनियंत्रित होकर पलट गया। हादसे के बाद शनिवार सुबह अफरा-तफरी का माहौल बन गया। इसके पूर्व भी घटना हुई थी। जिसमें पुल से कार नदी में जा गिरी थी। मशीनों की मदद से राहत बचाव हुआ था। शनिवार को जबलपुर से क्रेन मशीन बुलाई गई। बताया जा रहा है कि ट्रक

कटनी से दमोह की ओर जा रहा था और उसमें सोमेट लदा हुआ था। हादसे के समय चालक और क्लीनर के ट्रक में मौजूद होने की संभावना बताई जा रही है। हालांकि, उनकी स्थिति को लेकर अभी आधिकारिक जानकारी सामने नहीं आई है। घटना की सूचना मिलते ही थाना प्रभारी ब्रजेश पांडे व पुलिस बल मौके पर पहुंचे। राहत व बचाव कार्य के लिए एसडीआरएफ की टीम प्रभारी प्राची दुबे व टीम भी मौके पर मौजूद है और रेस्क्यू ऑपरेशन शुरू खबर लिखे जाने तक जारी रहा। ट्रक नदी में पलट जाने के



कारण राहत-बचाव कार्य में काफी परेशानी आ रही है। बताया जा रहा है कि क्रेन की मदद से ही ट्रक को

हटाकर अंदर फंसे लोगों की तलाश और सुरक्षित बाहर निकालने का प्रयास किया।

राहत-बचाव कार्य जारी
फिलहाल पुलिस और एसडीआरएफ की टीम राहत-बचाव कार्य में जुटी हुई है। हादसे में कितने लोग प्रभावित हुए हैं, इसकी आधिकारिक पुष्टि रेस्क्यू पूरा होने के बाद ही हो सकेगी। लेकिन शनिवार शाम जब नवभारत की बात थाना प्रभारी ब्रजेश पांडे से बात हुई तो उन्होंने बताया कि रेस्क्यू ऑपरेशन के दौरान एक व्यक्ति की बाँड़ी दिख रही है जिसे निकाला जा रहा है।

तेजगढ़ क्षेत्र में हुए दो सड़क हादसों में एक की मौत



नवभारत, दमोह/तेजगढ़। तेजगढ़ थाना क्षेत्र में शनिवार की शाम सड़क हादसों में एक बार फिर लोगों को झकझोर कर रख दिया। थाना क्षेत्र में अलग-अलग स्थानों पर दो सड़क दुर्घटनाएं सामने आईं, जिनमें करौंदी-सिंगौरगढ़ मार्ग पर हुए हादसे में बाइक

सवार की मौके पर ही मौत हो गई, जबकि पुत्री घाट में हुए हादसे में एक व्यक्ति गंभीर रूप से घायल हो गया। जानकारी के अनुसार, पुत्री घाट में हुए सड़क हादसे में एक व्यक्ति बुरी तरह घायल हो गया। घटना की जानकारी मिलते ही तेजगढ़ पुलिस तत्काल मौके पर पहुंची। घायल की हालत को देखते हुए थाना प्रभारी अरविंद सिंह की गाड़ी से उसे तेजगढ़ लाया गया, जहां से एंबुलेंस की मदद से उपचार के लिए दमोह भेजा गया। पुलिस की इस त्वरित कार्रवाई से घायल को समय पर चिकित्सा सुविधा उपलब्ध हो सकी।

करौंदी-सिंगौरगढ़ में दर्दनाक हादसा, बाइक सवार की मौत
वहीं दूसरा और अधिक गंभीर हादसा करौंदी-सिंगौरगढ़ के मुख्य मार्ग, जबलपुर-तेंदूखड़ा स्टेट हाईवे पर सामने आया। यहां एक बाइक सवार की अज्ञात वाहन ने टक्कर मार दी। हादसा इतना भीषण था कि बाइक सवार ने मौके पर ही दम तोड़ दिया। घटना की सूचना मिलते ही तेजगढ़ थाना पुलिस की टीम मौके पर पहुंची। मृतक के शव को तेंदूखड़ा 112 की मदद से स्वास्थ्य केंद्र भेजा गया। स्थानीय लोगों के अनुसार, बाइक सवार के पास प्लेटिना बाइक थी और बताया जा रहा है कि वह दमोह का रहने वाला था। हालांकि हादसा किस वाहन से हुआ, इसकी आधिकारिक पुष्टि पुलिस जांच के बाद ही स्पष्ट हो सकेगी। स्थानीय लोगों ने आशंका जताई है कि किसी बस की टक्कर से यह हादसा हुआ और टक्कर के बाद वाहन मौके से निकल गया।



पंडित विपिन बिहारी महाराज की कथा को लेकर पुलिस ने की व्यवस्थाओं की समीक्षा

9 से 15 सितंबर तक बुंदेलखंड के प्रसिद्ध कथावाचक दंगे प्रवचन

ली। इसी दौरान वरिष्ठ अधिकारी भी मौके पर पहुंचे। उन्होंने पूरे मार्ग और कथा स्थल का जायजा लेते हुए आवश्यक निर्देश दिए। निरीक्षण के दौरान एसडीओपी अर्चना अहीर, तेंदूखड़ा थाना प्रभारी सरोज ठाकुर, यातायात प्रभारी दलबीर सिंह माको, डीएसपी सतीश राठौर सहित अन्य पुलिस एवं प्रशासनिक अधिकारी मौजूद रहे। अधिकारियों ने आयोजकों को पार्किंग, बैरिकेडिंग, एंबुलेंस और सुरक्षा व्यवस्था को लेकर विशेष निर्देश दिए हैं, ताकि श्रद्धालुओं को किसी प्रकार की असुविधा न हो।

नवभारत, तेंदूखड़ा/दमोह। 9 सितंबर से 15 सितंबर तक आयोजित होने वाली बुंदेलखंड के प्रसिद्ध कथावाचक पंडित विपिन बिहारी महाराज की कथा को लेकर पुलिस प्रशासन ने तैयारियां शुरू कर दी हैं। पुलिस ने तेंदूखड़ा कथा स्थल तक आने वाले मार्गों का निरीक्षण कर भीड़ और यातायात व्यवस्था सुनिश्चित करने के लिए आयोजकों से जानकारी



खमरिया असाटी में सर्व समाज ने निकाली कजलियां, गूंजे लोकगीत

नवभारत, हटा/दमोह। हर वर्ष की भांति इस वर्ष भी हिन्दीना कला स्थित असाटी खमरिया में काजलियों का त्योहार बड़े धूमधाम और हर्षोल्लास के साथ मनाया गया। इस अवसर पर सर्व समाज की महिलाओं और युवतियों ने काजलियां निकालीं। पारंपरिक वेशभूषा में सजी महिलाओं ने सिर पर काजलियां रखकर लोकगीत गाते हुए शोभायात्रा निकाली। पूरे क्षेत्र में भक्ति और उल्लास का माहौल रहा। काजलियों के विसर्जन के साथ ही क्षेत्र में सुख-समृद्धि और खुशहाली की कामना की गई।

बर्त पुल पर दो फीट ऊपर बह रहा पानी पुल हुआ जलमग्न

पटोरा-कुम्हारी। मार्ग स्थित ग्राम बर्त के पास नदी में पानी का बहाव बढ़ने से पुल पूरी तरह डूब गया। पुल के ऊपर करीब दो फीट पानी बह रहा है, जिससे आवागमन प्रभावित होने की संभावना है। लोगों से सावधानी बरतने और पुल पार न करने की अपील की जा रही है।



अखंड हरिनाम संकीर्तन का समापन, भंडारे का हुआ आयोजन



नवभारत, दमोह। बेलाताल टापू मंदिर के संस्थापक गोलोकवासी पंडित बिहारी लाल गौतम द्वारा प्रारंभ की गई। अखंड हरिनाम संकीर्तन की परंपरा को आगे बढ़ाते हुए संपूर्ण श्रावण मास में आयोजित अखंड हरिनाम संकीर्तन का आज शनिवार, 29 अगस्त को विधिवत समापन हुआ। समापन अवसर पर मंदिर परिसर में श्रद्धालुओं ने भगवान श्रीसीताराम के भजन-कीर्तन व हरिनाम संकीर्तन में सहभागिता की। धार्मिक वातावरण भक्तिमय बना रहा और बड़ी संख्या में श्रद्धालु कार्यक्रम में शामिल हुए। कार्यक्रम के समापन के पश्चात दोपहर 12 बजे से नगर भंडारे का आयोजन किया गया। जिसमें श्रद्धालुओं ने प्रसाद ग्रहण किया। आलोक गोस्वामी ने बताया कि प. बिहारी लाल गौतम द्वारा प्रारंभ की गई यह धार्मिक परंपरा ब्रह्मा और भक्ति के साथ निरंतर आगे बढ़ाई जा रही है। कार्यक्रम के अंत में श्रद्धालुओं का आभार व्यक्त किया

गया। भंडारे में भाजपा जिलाध्यक्ष श्याम शिवहरे ने भी दर्शन कर प्रसादी ग्रहण की। मंदिर समिति अध्यक्ष डॉ. आलोक गोस्वामी, नरेंद्र दुबे, पंडित कपिल दुबे, बुंदेलखंड की प्रसिद्ध कथावाचक प. कमलेश्वरानंद जी महाराज, विद्यासागर पांडे, राजेंद्र सिंह बग्गा, पंडित योगेश गौतम, पं. गिरीश मिश्रा, डब्लू. तामकार, राहुल ताम्रकार, विष्णु प्रसाद गुप्ता, सतीश तिवारी, मनीष शर्मा, विवेक अग्रवाल, संतो रोहित, एडवोकेट भगवती श्रीवास्तव, राकेश अग्रवाल, पं. ओम तिवारी, ज्ञानचंद्र यादव, अमित राय, भूपेंद्र शर्मा, वीरेंद्र पाटकर, भोले चौरसिया, भोली वर्मा, मनीष आहूजा, विक्की चावला, राकेश अग्रवाल, अजय रैकवार, प्रकाश विश्वकर्मा रहें।



मंत्री धर्मेंद्र सिंह लोधी ने काफिला रोककर पुलिस वाहन और एंबुलेंस से घायल को अस्पताल भिजवाया

नवभारत, दमोह। जिले के तेजगढ़ थाना क्षेत्र अंतर्गत हिन्दीनौ के पास सुहेला तोड़ पर एक मोटरसाइकिल अनियंत्रित होकर गिर गई। इसी दौरान वहां से गुजर रहे थे और राज्य मंत्री स्वतंत्र प्रभार धर्मेंद्र सिंह लोधी ने हादसा देखते ही अपना काफिला रुकवाया। मंत्री ने तत्परता दिखाते हुए घायल को पुलिस वाहन और एंबुलेंस की मदद से जिला अस्पताल में भर्ती कराया। घटना की सूचना मिलते ही स्थानीय पुलिस भी मौके पर पहुंची। मंत्री द्वारा दिखाई गई मानवता की मिसाल को राहगीरों और स्थानीय लोगों ने सराहना की।

एक नजर में



एक पेड़ मां के नाम पौधरोपण अभियान चलाया गया

नवभारत, दमोह। श्री गुरु नानक प्री प्राइमरी ब्रांच में सिद्धार्थ मलेया की मौजूदगी में एक पेड़ मां के नाम वृक्षारोपण अभियान चलाया गया। जिसमें बड़ी संख्या में बच्चों व उनके अभिभावकों के द्वारा वृक्षारोपण का कार्य किया गया। जिसमें संस्था के अध्यक्ष राजेंद्र सिंह बग्गा प्रिंसिपल श्रीमती हर्षा हजारि व कोऑर्डिनेटर श्रीमती रजनी तारे नेम की उपस्थिति रही।

निरीक्षण में सीएचओ अनुपस्थित, 3 दिवस का वेंतन काटने के निर्देश

नवभारत, दमोह। कलेक्टर प्रताप नारायण यादव द्वारा 29 अगस्त को हेल्थ वेलनेस सेंटर फुटेराकला का आकस्मिक निरीक्षण किया गया। निरीक्षण के दौरान सीएचओ संगीता लोधी कार्यस्थल पर अनुपस्थित पाई गई। इसे कर्तव्य के प्रति लापरवाही मानते हुए पीएमओ सामुदायिक स्वास्थ्य केंद्र बटियागढ़ ने संबंधित कर्मचारी को कारण बताओ नोटिस जारी किया गया है। जारी आदेशानुसार, 03 दिवस का वेंतन काटने एवं निर्धारित अवधि में संतोषजनक खातीकरण प्रस्तुत नहीं करने पर संबंधित के विरुद्ध कठोर कार्रवाई प्रस्तावित की जाएगी।

जन विश्वास अभियान के अंतर्गत बटियागढ़ में शिविर आयोजित किया गया

नवभारत, दमोह। मुख्यमंत्री डॉ. मोहन यादव की महत्वाकांक्षी पहल जन विश्वास अभियान के अंतर्गत 29 अगस्त को बटियागढ़ में शिविर आयोजित किया गया। अभियान का मुख्य उद्देश्य शासन की विभिन्न जनकल्याणकारी योजनाओं का लाभ प्राप्त नहीं हो पा रहा है प्रदेश के अर्द्धशिक्षित के राज्यमंत्री स्वतंत्र प्रभार लखन पटेल ने कहा कि अभियान के तहत शिविरों के माध्यम से योजनाओं के हितलाभ का वितरण किया जा रहा है, साथ ही पात्र हितग्राहियों के आवेदन प्राप्त कर उन्हें अधिक से अधिक योजनाओं से लाभान्वित करने की कार्रवाई की जा रही है। इस अभियान के अंतर्गत जिले में कुल 23 शिविरों का आयोजन किया जाएगा। इस प्रकार प्रत्येक विकासखंड में औसतन लगभग तीन शिविर आयोजित कर आमजन तक योजनाओं की पहुंच सुनिश्चित करने का प्रयास किया जाएगा।

जशन-ए-ईद मिलादुन्बी पर इस्लामिक विज प्रतियोगिता

बच्चों को मिले पुरस्कार

नवभारत, हटा/दमोह। जशन-ए-ईद मिलादुन्बी के मुबारक अवसर पर गुरुवार रात 9 बजे मदरा चिल्ला मैदान में भव्य इस्लामिक विज प्रोग्राम का आयोजन किया गया। जशन-ए-ईद मिलादुन्बी केमेटी हटा द्वारा आयोजित इस कार्यक्रम का मुख्य उद्देश्य बच्चों और युवाओं को पैगंबर-ए-इस्लाम की शिक्षाओं, धार्मिक जानकारी व इस्लामिक ज्ञान से रूबरू कराना था। प्रतियोगिता को दो वर्गों (4 से 7 वर्ष व 7 से 14 वर्ष) में विभाजित किया गया था। बच्चों ने इस्लामिक विषयों से जुड़े



प्रश्नों के बेहद उत्साह और सटीकता के साथ उत्तर दिए। प्रतियोगिता को लेकर नन्हे प्रतिभागियों में खासा उत्साह देखा गया। कार्यक्रम में मुफ्ती इमरान रजा इमाम जमा मस्जिद हटा, हाफिज इरफान नूरी, हाफिज नदीम अली, हाफिज खलील अंसारी,

हाफिज माजिद रजा, काजी सुधान खान एवं शाहिद सुल्तानी सहित केमेटी के अन्य बड़ी संख्या में स्थानीय नागरिक मौजूद रहे। प्रतियोगिता के अंत में दोनों वर्गों में प्रथम, द्वितीय व तृतीय स्थान प्राप्त करने वाले बच्चों को शील्ड व पुरस्कार से सम्मानित किया गया।

एसपी आनंद कलादगि ने किया फुटेरा कला चौकी का निरीक्षण

पेंडेंसी और अपराध नियंत्रण को लेकर दिए आवश्यक निर्देश

नवभारत, दमोह। पुलिस अधीक्षक आनंद कलादगि (भापुसे) ने शनिवार को बटियागढ़ और फुटेरा क्षेत्र का भ्रमण किया। इस दौरान एसपी ने फुटेरा कला चौकी पहुंचकर चौकी परिसर का निरीक्षण किया। उन्होंने लंबित अपराध, पेंडेंसी और विवेचनाओं की समीक्षा की। साथ ही चौकी प्रभारी आनंद कुमार को आवश्यक दिशा - निर्देश दिए। निरीक्षण के



दौरान बटियागढ़ थाना प्रभारी रजनी शुक्ला, चौकी प्रभारी आनंद कुमार सहित अन्य पुलिस अधिकारी मौजूद रहे। एसपी ने क्षेत्र में कानून-व्यवस्था बनाए रखने और लंबित प्रकरणों का शीघ्र निराकरण करने के निर्देश दिए।



तेज रपतार बाइक सवार गड्डे में गिरे, घायल

नवभारत, दमोह। जिले के बटियागढ़ थाना और बवसवाहा थाना के बीच नीम तिराहा मुड़ा पर एक तेज रपतार बाइक सवार गड्डे में गिर गए। जिन्हें घायल हालत में अस्पताल में भर्ती किया गया है। वहां से निकल रहे पुलिस कर्मी राहुल ने उनकी उठाकर अस्पताल भिजवाया।

सीतानगर बांध से बढेगा सुनार नदी का जलस्तर, 9 गांवों सहित हटा में अलर्ट

नवभारत, दमोह/हटा। पंचम नगर बांध से 315 क्यूमेक्स पानी छोड़ा गया है, जिसके शुक्रवार शाम करीब 8 बजे तक सीतानगर बांध में पहुंचने की संभावना है। सीतानगर बांध के चार गेटों को एक-एक मीटर की ऊंचाई पर खोलने का निर्णय लिया गया है। इससे बांध से करीब 452 क्यूमेक्स पानी छोड़ा जाएगा। बांध से पानी छोड़े जाने के कारण सुनार नदी का जलस्तर तेजी से बढ़ने की संभावना जलाई गई है। इसे देखते हुए नदी के डाउनस्ट्रीम क्षेत्र में आने वाले गांवों और हटा क्षेत्र के लोगों को विशेष सावधानी बरतने की अपील की गई है।



संभागीय बैडमिंटन के डबल में मिला गोल्ड मेडल



हराकर संभाग गोल्ड मेडल प्राप्त कर प्रथम स्थान प्राप्त किया, दोनों खिलाड़ी सिंगल एवं डबल्स बैडमिंटन में अब संभाग का प्रतिनिधित्व करते हुए प्रदेश टीम में खेलेंगे। माही बाजपेयी सी एम राइस जवेरा प्राचार्य संजय बाजपेई की पुत्री है और धैर्या अहिरवाल शा.उच्च मा. विद्यालय हथना मुकेश अहिरवाल की पुत्री है ये भी बैडमिंटन खिलाड़ी हैं, इनकी जीत पर उत्कृष्ट विद्यालय प्राचार्य आर पी पटेल व समस्त स्टाफ ने बधाई दी है।

17 वर्षीय छात्रा ने फांसी लगाकर की आत्महत्या

पुलिस कर रही मामले की जांच, मोबाइल की कॉल डिटेल खंगाली जा रही



नवभारत, दमोह। भाईयों को राखी बांधने के बाद एमएलबी स्कूल की कक्षा 11वीं की छात्रा ईशा अहिरवार पिता जुगराज अहिरवार, उम्र करीब 17 वर्ष, निवासी बड़ा पुरा ने अज्ञात कारणों के चलते फांसी लगाकर आत्महत्या कर ली। घटना की जानकारी मिलते ही परिजन उसे तत्काल जिला अस्पताल लेकर पहुंचे। जहां डॉक्टरों ने चेकअप के

बाद उसे मृत घोषित कर दिया। सिटी कोतवाली पुलिस ने शनिवार सुबह शव का पंचनामा भरकर पोस्टमार्टम कराया।



वाले पहलवान व धर्मेंद्र पहलवान दमोह के बीच हुई। जिसमें प्रिंस सिंह पहलवान विजई रहे। वहीं छोटी खुशियों में समर मनोज बहोरी पहलवान व सागर पहलवान दमोह के बीच मुकाबले में समर मनोज बहोरी पहलवान विजई रहे व देशराज ठाकुर पहलवान परेया व सेवा मनोज बहुरि पहलवान के बीच अंतिम मुकाबला हुआ। जिसमें शिव मनोज बहुरि पहलवान विजई रहे। अंत में कुशियां के समापन की बेला पर सबसे बड़ी कुश्ती प्रशांत पहलवान भारताला हिंडोरिया व पहलवान

गढ़ाकोटा के बीच में हुई। जिसमें प्रशांत पहलवान भरतला को विजय श्री हासिल हुई। संपूर्ण कार्यक्रम में रेफरी मुकेश चौरसिया पहलवान उस्ताद बजरंग अखाड़ा हिंडोरिया व मनोज बहोरी पहलवान उस्ताद बजरंग अखाड़ा हिंडोरिया ने अपनी निर्णायक भूमिका निभाई, दमोह से अंतरराष्ट्रीय पहलवान धर्मेंद्र बंसल व जितेंद्र बंसल के साथ उस्ताद महेश अहीरवाल की भी उपस्थित रही। संपूर्ण कार्यक्रम का संचालन एडवोकेट महेंद्र कुमार रजक हिंडोरिया के द्वारा किया।